

கடித எண். 4470/அவி-IV/2022-1, நாள்: 18.02.2022

அனுப்புநர்

திருமதி. மைதிலி கே. ராஜேந்திரன், இ.ஆ.ப.,

அரசுச் செயலாளர்.

பெறுநர்

அனைத்துத் துறை அரசுச் செயலாளர்கள்,

சென்னை - 600009.

ஐயா / அம்மையர்,

பொருள்: ஊக்கத் தொகை - மாநில அரசில் பணிபுரியும் அரசுப் பணியாளர்களுக்கு அவர்கள் பெற்றிடும் கூடுதல் கல்வித்தகுதிக்கான ஊக்கத் தொகை வழங்குதல் வழிகாட்டு முறைகள் - ஆணைகள் வெளியிடப்பட்டது தொடர்பான சில அறிவுறுத்தங்கள் வெளியிடுதல் - தொடர்பாக.

பார்வை: அரசாணை (நிலை) எண். 120, மனித வள மேலாண்மை (அவி-IV) துறை, நாள் 01.11.2021.

.....

மேலே பார்வையில் படிக்கப்பட்ட அரசாணையில் வெளியிடப்பட்ட ஆணைகள் மீது தங்களின் கவனம் ஈர்க்கப்படுகின்றது. அவ்வாணையில், தமிழ்நாடு சட்டமன்ற பேரவை விதிகளில் விதி 110-ன் கீழான மாண்புமிகு முதலமைச்சர் அவர்களின் அறிவிப்பின்படி மாநில அரசில் பணிபுரியும் அரசுப் பணியாளர்களுக்கு அவர்கள் பெற்றிடும் கூடுதல் கல்வித் தகுதிக்கான ஊக்கத் தொகை வழங்குவது குறித்தும், அது தொடர்பான வழிகாட்டு நெறிமுறைகள் குறித்தும் ஆணைகள் வெளியிடப்பட்டுள்ளன.

2 மேற்சொன்ன அரசாணையில் பத்தி 4-ல் குறிப்பிடப்பட்ட வழிகாட்டு நெறிமுறைகளை பின்பற்றி பத்தி 5-ல் தெரிவித்துள்ளவாறு மனித வள மேலாண்மைத் துறை மற்றும் நிதித் துறையுடன் கலந்தாலோசித்து, உரிய தலைமைச் செயலக துறைகள் ஒவ்வொரு துறைகளிலும், உரிய பதவி மற்றும் கூடுதல் கல்வித் தகுதிகளை தெரிவு செய்து அத்துறைகளுக்கென்று தனித்தனியாக அரசாணை வெளியிட்டு, அதன் அடிப்படையிலேயே ஊக்கத் தொகை வழங்க வேண்டும் என அறிவுறுத்தப்பட்ட நிலையில், சில துறைகளில் பெறப்படும் தனிநபர் நேர்வு தொடர்பான விண்ணப்பங்கள் தொடர்பான


(த.பி.பா.)

கோப்புகள் தலைமைச் செயலகத் துறைகள் அப்படியே இத்துறையின் குறிப்பிற்கு அனுப்பி வருகின்றன. அவ்வாறு துறைகளுக்கான ஆணைகள் இல்லாதபட்சத்தில், இத்துறையில் அக்கோப்புகளில் உரிய குறிப்புரை வழங்க இயலாது. இவை தேவையற்ற கால தாமதத்தினை ஏற்படுத்துகிறது.

3. எனவே, இதனை தவிர்க்கும் பொருட்டு தலைமைச் செயலகத்தில் உள்ள அனைத்து துறைகளும் அத்துறையின் பணியாளர்களுக்கு கூடுதல் கல்வித் தகுதிக்கான ஊக்கத் தொகை வழங்கும்பொருட்டு, அத்துறையின் எந்தெந்த பதவிகளுக்கு ஊக்கத் தொகை வழங்கலாம் என்பதை பரிந்துரைத்து, அப்பதவிகளுக்குரிய தற்போதுள்ள பணிவிதிகளின்படி தேவையான கல்வித் தகுதிகள் என்னென்ன, அப்பதவியின் கடமைகளும் பொறுப்புகளும் என்னென்ன, அப்பதவியின் பணிகள் தொடர்பாக கூடுதல் கல்வித் தகுதி எவையெவை, அக்கூடுதல் கல்வித் தகுதி எந்தெந்த வகையில் அத்துறையின் வளர்ச்சிக்கும், அரசிற்கும் பங்களிப்புள்ளதாக அமையும் போன்ற அனைத்து விவரங்களும் அடங்கிய உரிய கருத்துருக்களை தத்தமது துறையின்கீழ் இயங்கும் அனைத்து துறைத் தலைமைபங்களிலிருந்தும் (அதாவது இயக்குநரகங்கள் / ஆணையரகங்கள்) விரைந்து பெற்று சம்மந்தப்பட்ட நிருவாகத் துறையளவில் முழுமையாக ஆய்வு செய்து, முடிவெடுத்து, மனித வள மேலாண்மை மற்றும் நிதித் துறைகளுடன் கலந்தாலோசித்து, அதனடிப்படையில் அத்துறையின்கீழ் பணிபுரியும் தகுதிவாய்ந்த அரசுப் பணியாளர்களுக்கு ஊக்கத் தொகை வழங்குவது தொடர்பாக விரைந்து தனியாக ஆணை வெளியிட நடவடிக்கை மேற்கொள்ளுமாறு தங்களைக் கேட்டுக் கொள்ள பணிக்கப்பட்டுள்ளன.

4. மேலும், கூடுதல் கல்வித் தகுதிக்கான ஊக்கத் தொகை குறித்த, ஒவ்வொரு தனிநபர் விண்ணப்பங்களிலும், சம்மந்தப்பட்ட நிருவாகத் துறையே உரிய முடிவெடுத்து தனியர்களுக்கு தகுந்த பதிலோ அல்லது ஆணையோ வழங்க வேண்டும் என்பதால், அத்தகைய தனிநபர் நேர்வு தொடர்பாக மனித வள மேலாண்மைத் துறையில் நேரடியாக பெறப்படும் விண்ணப்பங்கள் அனைத்தும் அந்நிலையிலேயே, அவர்கள் பணிபுரியும் சம்பந்தப்பட்ட நிருவாகத் துறைக்கு மாற்றப்படும் என்பதையும் அனைத்துத் துறைகளுக்கும் தெரிவித்துக் கொள்ளப் பணிக்கப்பட்டுள்ளன.

தங்கள் உண்மையுள்ள,


A. S. Srinivasan
அரசுச் செயலாளருக்காக
21/02/22

நகல்:

தலைமைச் செயலகத்திலுள்ள அனைத்துத் துறைகள்,

சென்னை - 600 009.

அனைத்துத் துறைத் தலைவர்கள் / அனைத்து மாவட்ட ஆட்சியர்கள் /

மாவட்ட நீதிபதிகள் / தலைமை குற்றவியல் நீதிபதிகள்,

பதிவாளர்கள், சென்னை உயர்நீதிமன்றம், சென்னை - 600 104.